

# స ము ద్రం



శ్రీ అనిశెట్టి సుబ్బారావు

సముద్రపుహోరు పిలుస్తున్నది!  
పల్చని ఒడ్డుమీద గంతులువేస్తూ గూళ్లు, మిద్దెలు, మేడలు  
కడుతున్నాను.

గంభీరమైన ఒకపేపిలుపు పిలుస్తున్నది!

ఒక ఇల్లు పూర్తిచేశాను. అంచులు తీర్చాను. ఇంట్లోనుంచి  
పాదాన్ని బయటపెట్టి ఇంకో ఇల్లు కట్టేందుకు గెంతుతున్నాను.  
నవ్వింది! పిలుస్తూ, నురుగునప్పులతో నన్ను పరిహా  
సించింది!

వ్రేళ్ళు కదిపినట్లు అల ఒక్కొక్కపే మెరుస్తూనస్తూ  
పిలుస్తున్నది!

నన్ను పిలుస్తున్నదేం! సముద్రానికి ఎన్నిచేతులు! వచ్చి  
గూళ్ళు కట్టిపెట్టిపోరాదూ! ఇందులో నిమగ్నకారాదూ!  
రెండుగూళ్ళుకట్టాను. మూడు, నాలుగు....  
అరుస్తూనెప్పుంది!  
నాలుగు....బదు....

వచ్చేసింది. పొర్లిపొర్లి పరుగెత్తివచ్చేసింది!  
చేతులన్నీవిప్పి ఇళ్ళన్నీ, మేడలన్నీ తుడిచేసింది.  
నవ్వి పరిహాసించింది.

అయ్యో! ఇదేమిటి! ఒడ్డు చదునై పోయిందేం!

ఏంచెయ్యను!

మళ్ళీకట్టాను. ఒకటికట్టాను. పాదంతిసి ఇంకో ఇంట్లో న్నది!  
పెట్టాను. త్రవ్వాను. ఎత్తాను. కట్టాను.  
అంచులు తీర్చాను.  
సముద్రం పిలుస్తున్నది.

నేనటుచూడనేలేదు. నిర్మిస్తూపోతున్నాను.

ఎన్నో నిర్మించాను.

నాతిగంభీరంగా పిలుస్తూనేవుంది! పిలిచింది!

పిలిచింది! ఒక్కొక్కటి వచ్చేసింది. తీవ్రంగావచ్చి అణగళ్ళన్నీ

ఒక్కసారి నేలమట్టం చేసింది. ఒడ్డు చదునై పోయింది మళ్ళీ!

నాకళ్ళలో నీరునిండింది! నాముందే ఇవన్నీ పోతున్నాయే!

అయ్యో! ఏంచెయ్యను!

నేనులా? అ చేతులెత్తి పిలుస్తున్నది!

దీవిలో నిరాశలేదేం! నావలె నిరుత్సాహపడదేం!

నేనటు కన్నెత్తనేలేదు. మళ్ళీ ప్రారంభించాను.  
అతివేగంగా, చతురతతో, యుక్తితో, సర్వశక్తులు ధారపోసి నిర్మి  
స్తున్నాను.

మేడలు, మిద్దెలు, రాజభవనాలు, గుర్రాలకొలలు, కోటలు,  
అగర్తలు అన్నీ అన్నీ....

ఒకచోటనుంచి ఇంకోచోటికి పరుగెత్తుతున్నాను. జీవాన్ని  
సర్వాన్ని ధారపోస్తున్నాను.

నా వెనుక సముద్రం అనంతగంభీర వాక్కుతో ఆహ్వానిస్తు  
న్నది! పెడ బొబ్బలు పెడుతున్నది,

నా ముందెన్ని నిర్మితాలు!

దేవాలయాలు నిర్మించలేదు, సత్రాలు నిర్మించలేదు.

ఇంకా రాజదాని సంపూర్ణం కాలేదు.

సముద్రం పిలుస్తూనేవుంది!

నా నిర్మితాలు అంతటా విండినవి, ఇంకొక్క నిర్మాణావికే  
స్థలం చిక్కలేదు, నేను విలిచేందుకే స్థలం చిక్కలేదు. ఎటు వెతి  
కినా అంతే!

సముద్రం ఇంకా, అవిరామంగా పిలుస్తున్నది!

అటు చూచాను!

భీకర గంభీరమైన తపస్వి జీవితంవలె ఇంకా ఇంకా పిలుస్తు  
న్నది! అలలు లేచి రమ్మంటున్నవి!

అకర్షిస్తున్నవి!

అలలు నన్నెత్తుకొనిపోయి సముద్ర మధ్యలో విలిపినవి.

ఐక్యమైనాను.

ఒడ్డు కన్నిస్తున్న దింకా, చూస్తున్నాను.

సముద్రం గర్జించుకొంటూ పరుగెత్తింది! ఆహో! వెళ్ళి  
పోయింది.

చేతులార నిర్మించిన అణువణువునూ కూల్చింది.

తుడిచి పెట్టింది. నవ్వి పరిహాసించింది.

వస్తూ చూస్తూ నవ్వింది. నేనూ నవ్వాను.

దుర్భరానందంతో ఇంకా ఇంకా నవ్వుకుంటున్నాను.